

## ﴿ فضائل و مسائل قربانی ﴾



قربانی کی اہمیت، قربانی کے فضائل  
قربانی کے مسائل، قربانی واجب ہے  
قربانی کے جانور، جانور کی عمر،  
شركاء اور ان کی تعداد، قربانی کے ایام،  
قربانی کے دن، قربانی کس پر واجب ہے؟  
عمومی مسائل، گوشت کا حکم،  
قربانی کی کھال کا حکم

### مرتب

متکلم اسلام مولانا محمد الیاس گھمن حفظہ اللہ  
مرکزی ناظم اعلیٰ اتحاد اہل سنت و الجماعت پاکستان  
سرپرست مرکز اہل سنت و الجماعت سرگودھا  
چیف ایگزیکٹو احناف میڈیا سروس

## قربانی کی اہمیت

قربانی ایک عظیم الشان عبادت ہے۔ حضرت آدم علیہ السلام کے زمانے سے شروع ہوئی اور امت محمدیہ تک مشروع چلی آرہی ہے۔ ہر مذہب و ملت کا اس پر عمل رہا ہے۔ قرآن کریم میں ایک جگہ ارشاد ہے:

”وَلِكُلِّ أُمَّةٍ جَعَلْنَا مَنْسَكًا لِيَذْكُرُوا اسْمَ اللَّهِ عَلَىٰ مَا رَزَقَهُمْ مِنْ بَهِيمَةِ الْأَنْعَامِ“ (الآیة) (حج: ۳۴)

ترجمہ: ہم نے ہر امت کے لئے قربانی مقرر کی تاکہ وہ چوپائیوں کے مخصوص جانوروں پر اللہ کا نام لیں جو اللہ تعالیٰ نے عطاء فرمائے۔

قربانی کا عمل اگرچہ ہر امت میں جاری رہا ہے لیکن حضرت ابراہیم علیہ السلام کے زمانہ میں خصوصی اہمیت اختیار کر گیا، اسی وجہ سے اسے ”سنت ابراہیمی“ کہا گیا ہے۔ کیونکہ حضرت ابراہیم علیہ السلام نے محض خدا کی رضا مندی کے لیے اپنے بیٹے حضرت اسماعیل علیہ السلام کو قربانی کیلئے پیش کیا تھا۔ اسی عمل کی یاد میں ہر سال بیتن قربانیاں کرتے ہیں۔ اس قربانی سے ایک اطاعت شعار بیتن کو یہ سبق ملتا ہے کہ وہ رب کی فرمانبرداری اور اطاعت میں ہر قسم کی قربانی کے لئے تیار رہے اور مال و متاع کی محبت کو چھوڑ کر خالص اللہ تعالیٰ کی محبت دل میں پیدا کرے۔ نیز قربانی کرتے وقت یہ بات بھی ملحوظ رہنی چاہئے کہ قربانی کی طرح دیگر تمام عبادات میں مقصود رضاء الہی رہے، غیر کے لیے عبادت کا شائبہ تک دل میں نہ رہے۔ گویا بیتن کی زندگی اس آیت کی عملی تفسیر بن جائے:

”إِنَّ صَلَاتِي وَنُسُكِي وَمَحْيَايَ وَمَمَاتِي لِلَّهِ رَبِّ الْعَالَمِينَ“ (انعام: ۱۶۲)

ترجمہ: میری نماز، میری قربانی، میرا جینا، میرا مرنا، سب اللہ کی رضا مندی کے لئے ہے جو تمام جہانوں کا پالنے والا ہے۔  
قربانی کی اہمیت اس بات سے بھی واضح ہے کہ نبی اکرم ﷺ نے اس پر مداومت فرمائی ہے۔ حضرت عبداللہ بن عمر رضی اللہ عنہما فرماتے ہیں:

”أَقَامَ رَسُولُ اللَّهِ ﷺ بِالْمَدِينَةِ عَشْرَ سِنِينَ يُصَحِّي“۔ (جامع الترمذی: ج ۱، ص: ۴۰۹: ابواب الاضاحی)

ترجمہ: رسول اللہ ﷺ نے مدینہ میں دس سال قیام فرمایا (اس قیام کے دوران) آپ قربانی کرتے رہے۔

## قربانی کے فضائل

کئی احادیث میں قربانی کے فضائل وارد ہیں۔ چند یہ ہیں۔

(۱): عَنْ زَيْدِ ابْنِ أَرْقَمَ رَضِيَ اللَّهُ عَنْهُ قَالَ قَالَ أَصْحَابُ رَسُولِ اللَّهِ ﷺ يَا رَسُولَ اللَّهِ مَا هَذِهِ الْأَصَاحِيُّ قَالَ سُنَّةَ أَبِيكُمْ إِبْرَاهِيمَ عَلَيْهِ السَّلَامُ قَالُوا فَمَا لَنَا فِيهَا يَا رَسُولَ اللَّهِ قَالَ بِكُلِّ شَعْرَةٍ حَسَنَةً قَالُوا فَالْصُّوْفُ يَا رَسُولَ اللَّهِ ﷺ قَالَ بِكُلِّ شَعْرَةٍ مِنَ الصُّوْفِ حَسَنَةً۔ (سنن ابن ماجہ ص ۲۲۶ باب ثواب الاضاحی)

ترجمہ: حضرت زید بن ارقم رضی اللہ عنہ نے بیان فرمایا کہ رسول اللہ ﷺ کے صحابہ رضی اللہ عنہم نے سوال کیا یا رسول اللہ ﷺ یہ

قربانی کیا ہے؟ (یعنی قربانی کی حیثیت کیا ہے؟) آپ صلی اللہ علیہ وسلم نے فرمایا کہ تمہارے باپ ابراہیم علیہ السلام کی سنت (اور طریقہ) ہے۔ صحابہ رضی اللہ عنہم نے کہا کہ ہمیں اس قربانی کے کرنے میں کیا ملے گا، فرمایا ہر بال کے بدلے میں ایک نیکی۔ صحابہ کرام رضی اللہ عنہم نے (پھر سوال کیا) یا رسول اللہ ﷺ اون (کے بدلے میں کیا ملے گا) فرمایا اون کے ہر بال کے بدلے میں نیکی ملے گی۔

(2): ”عَنْ عَائِشَةَ رَضِيَ اللَّهُ عَنْهَا أَنَّ رَسُولَ اللَّهِ ﷺ قَالَ: مَا عَمِلَ آدَمِيٌّ مِنْ عَمَلٍ يَوْمَ النَّحْرِ أَحَبَّ إِلَى اللَّهِ مِنْ إِهْرَاقِ الدَّمِ أَنَّهُ لِيَتَأْتِيَ يَوْمَ الْقِيَامَةِ بِقُرُونِهَا وَأَشْعَارِهَا وَأَظْلَافِهَا وَإِنَّ الدَّمَ يَقَعُ مِنَ اللَّهِ بِمَكَانٍ قَبْلَ أَنْ يَقَعَ مِنَ الْأَرْضِ فَطَيَّبُوا بِهَا نَفْسًا“۔ (جامع ترمذی ج ۱ ص ۲۷۵ باب ماجاء فی فضل الاضحية)

ترجمہ: عید الاضحیٰ کے دن کوئی نیک عمل اللہ تعالیٰ کے نزدیک قربانی کا خون بہانے سے محبوب اور پسندیدہ نہیں اور قیامت کے دن قربانی کا جانور اپنے بالوں سینگوں اور کھروں سمیت آئے گا اور قربانی کا خون زمین پر گرنے سے پہلے اللہ تعالیٰ کے نزدیک قبولیت حاصل کر لیتا ہے لہذا تم خوشی دلی سے قربانی کیا کرو۔

(3) ”عَنْ ابْنِ عَبَّاسٍ ۞ قَالَ قَالَ رَسُولُ اللَّهِ ﷺ مَا أَنْفَقْتَ الْوَرَقَ فِي شَيْءٍ أَفْضَلَ مِنْ نَحِيرَةِ فِي يَوْمِ الْعِيدِ“۔ (سنن دارقطنی ص ۷۷۴ باب الذبائح، سنن الکبریٰ للبیہقی ج ۹ ص ۲۶۱)

ترجمہ: حضرت ابن عباس ۞ روایت کرتے ہیں کہ رسول اللہ ﷺ نے ارشاد فرمایا کسی خرچ کی فضیلت اللہ تعالیٰ کے نزدیک بہ نسبت اس خرچ کے جو بقرہ عید والے دن قربانی پر کیا جائے ہرگز نہیں۔

## قربانی کے مسائل

قربانی واجب ہے:

ہر صاحب نصاب پر قربانی کرنا واجب ہے۔ اس بارے میں قرآن و سنت میں کئی دلائل موجود ہیں۔ چند یہ ہیں:

(1) ”فَصَلِّ لِرَبِّكَ وَانْحَرْ“۔ (الکوثر: ۲)

ترجمہ: آپ اپنے رب کی نماز پڑھیں اور قربانی کریں۔

مشہور مفسر علامہ قاضی ثناء اللہ پانی پتی ۞ اس آیت کے تحت لکھتے ہیں:

”قَالَ عِكْرَمَةُ وَعَطَاءٌ وَقَتَادَةُ فَصَلِّ لِرَبِّكَ صَلَاةَ الْعِيدِ يَوْمَ النَّحْرِ وَنَحْرُ نُسُكٍ فَعَلَىٰ هَذَا يَثْبُتُ بِهِ

وَجُوبُ صَلَاةِ الْعِيدِ وَالْأُضْحِيَّةِ“۔ (تفسیر مظہری ج: ۱۰: ص: ۳۵۳)

ترجمہ: حضرت عکرمہ، حضرت عطاء اور حضرت قتادہ فرماتے ہیں کہ ”فَصَلِّ لِرَبِّكَ“ میں ”فصل“ سے مراد ”عید کی نماز“ اور

”وانحر“ سے مراد ”قربانی“ ہے۔ اس سے ثابت ہوا کہ نماز عید اور قربانی واجب ہے۔

علامہ ابو بکر جصاص ۞ اپنی تفسیر ”احکام القرآن“ میں فرماتے ہیں:

”قَالَ الْحَسَنُ صَلَاةُ يَوْمِ النَّحْرِ وَنَحْرُ الْبَدَنِ ..... قَالَ أَبُو بَكْرٍ هَذَا التَّوَابِلُ يَتَضَمَّنُ مَعْنِيَيْنِ أَحَدُهُمَا إِيْجَابُ

صَلْوَةِ الْأَضْحَى وَالثَّانِي وَجُوبُ الْأَضْحِيَّةِ“۔ (احکام القرآن للجصاص ج ۳ ص ۲۱۹ تحت سورة الكوثر)

ترجمہ: حضرت حسن بصریؒ نے فرمایا کہ اس آیت ” فَصَلِّ لِرَبِّكَ “ میں جو نماز کا ذکر ہے اس سے عید کی نماز مراد ہے اور ” وانحر“ سے قربانی مراد ہے۔ حضرت ابو بکر جصاصؒ فرماتے ہیں کہ اس سے دو باتیں ثابت ہوتی ہیں: ۱۔ عید کی نماز واجب ہے۔ ۲۔ قربانی واجب ہے۔

(2) حضرت ابو ہریرہؓ سے روایت ہے:

”أَنَّ رَسُولَ اللَّهِ ﷺ قَالَ مَنْ كَانَ لَهُ سَعَةٌ وَلَمْ يُصَحَّ فَلَا يَقْرَبَنَّ مُصَلًّا نَا“۔ (سنن ابن ماجہ ص ۲۲۶ باب الاضاحی ص ۱۲۲۶) ام لا، مسند احمد ج ۲ ص ۳۲۱ رقم ۸۲۵۶، السنن الکبریٰ ج ۹ ص ۲۶۰ کتاب الضحایا، کنز العمال رقم ۱۲۲۶)

ترجمہ: رسول اللہ ﷺ نے فرمایا کہ جس شخص کو قربانی کی وسعت حاصل ہو اور وہ قربانی نہ کرے تو وہ ہماری عید گاہ کے قریب نہ بھٹکے۔

وسعت کے باوجود قربانی نہ کرنے پر آپ ﷺ نے سخت وعید ارشاد فرمائی اور وعید ترک واجب پر ہوتی ہے۔ تو معلوم ہوا قربانی واجب ہے۔

(3) حضرت مخنف بن سلیمؓ سے روایت ہے:

”كُنَّا وَقُوفًا عِنْدَ النَّبِيِّ ﷺ بِعَرَفَةَ فَقَالَ يَا أَيُّهَا النَّاسُ إِنَّ عَلَى كُلِّ أَهْلِ بَيْتٍ فِي كُلِّ عَامٍ أُضْحِيَّةً وَعَتِيرَةً“۔ (سنن ابن ماجہ ص ۲۲۶ باب الاضاحی ص ۱۸۸ کتاب الفرع والعتیرة)

ترجمہ: ہم رسول اللہ ﷺ کے ساتھ عرفات میں ٹھہرے ہوئے تھے تو رسول اللہ ﷺ نے فرمایا کہ اے لوگو! ہر گھر والوں پر ہر سال قربانی اور عتیرہ واجب ہے۔

اس حدیث سے دو قسم کی قربانیوں کا حکم معلوم ہوا ایک عید الاضحیٰ کی قربانی اور دوسرا عتیرہ۔

فائدہ: ”عتیرہ“ اس قربانی کو کہا جاتا ہے جو زمانہ جاہلیت میں رجب کے مہینے میں بتوں کے نام پر ہوتی تھی اسلام آنے کے بعد اللہ کے نام پر ہونے لگی لیکن بعد میں اسے منسوخ فرما دیا گیا۔ چنانچہ حضرت ابو ہریرہؓ سے روایت ہے: ”نَهَى رَسُولُ اللَّهِ ﷺ عَنِ الْفُرْعِ وَالْعَتِيرَةِ“۔ (سنن النسائی ج ۲ ص ۱۸۸ کتاب الفرع والعتیرہ)

ترجمہ: رسول اللہ ﷺ نے فرع اور عتیرہ سے منع فرما دیا۔

فائدہ: ”فرع“ اس بچہ کو کہا جاتا تھا جو اونٹنی پہلی مرتبہ جنتی تھی اور اس کو بتوں کے نام پر قربان کیا جاتا تھا، ابتداء اسلام میں یہ اللہ تعالیٰ کے نام پر ذبح ہوتی رہی لیکن بعد اسے میں منسوخ کر دیا گیا۔ (زہر الربیٰ علی النسائی للسیوطی ج ۲ ص ۱۸۸)

(4) حضرت جناب بن سفیان الجلیؒ سے روایت ہے فرماتے ہیں: ”شَهِدْتُ النَّبِيَّ ﷺ يَوْمَ النَّحْرِ فَقَالَ: مَنْ ذَبَحَ قَبْلَ الصَّلَاةِ فَلْيُعِدْ مَكَانَهَا أُخْرَى وَمَنْ لَمْ يَذْبَحْ فَلْيَذْبَحْ“۔ (صحیح بخاری ج ۲ ص ۸۴۳ باب من ذبح قبل الصلوة اعاد)

ترجمہ: میں نبی ﷺ کے خدمت میں عید الاضحیٰ کے دن حاضر ہوا آپ ﷺ نے فرمایا کہ جس نے عید کی نماز سے پہلے (قربانی کا جانور) ذبح کر دیا تو اسے چاہیے کہ اس جگہ دوسری قربانی کرے اور جس نے (عید کی نماز سے پہلے) ذبح نہیں کیا تو اسے چاہئے کہ (عید کی نماز کے) بعد ذبح کرے۔

اس میں آپ ﷺ نے عید سے پہلے قربانی کرنے کی صورت میں دوبارہ لوٹانے کا حکم دیا جو اس بات کی دلیل ہے کہ قربانی واجب ہے۔

## قربانی کے جانور

جو جانور قربانی کے لیے ذبح کئے جاسکتے ہیں: بھیڑ، بکری، گائے، بھینس، اونٹ (نر، مادہ) ہیں۔ دلیل: قال اللہ تعالیٰ: ”ثَمَانِيَةَ اَزْوَاجٍ مِّنَ الضَّانِ اثْنَيْنِ وَمِنَ الْمَعْزِ اثْنَيْنِ ..... وَمِنَ الْاِبِلِ اثْنَيْنِ وَمِنَ الْبَقَرِ اثْنَيْنِ“۔ (انعام: ۱۲۴-۱۲۳)

ترجمہ: آٹھ جانور ہیں دو بھیڑوں میں سے اور دو بکریوں میں سے، دو اونٹوں میں سے اور دو گائیوں میں سے۔  
فائدہ: قربانی کے جانوروں میں بھینس بھی داخل ہے کیونکہ یہ بھی گائے کی ایک قسم ہے، لہذا بھینس کی قربانی بھی جائز ہے۔  
دلیل: (1) حضرت حسن بصریؒ فرماتے: ”الْجَا مُوسُ بِمَنْزِلَةِ الْبَقَرِ“۔ (سمجھنا ابن ابی شیبہ ج ۷ ص ۶۵ رقم ۱۰۸۴۸)  
ترجمہ: بھینس گائے کے درجہ میں ہے۔

(2) امام مالک بن انس مدنیؒ فرماتے ہیں: ”انما هي بقر كُلهَا“۔ (موطا امام مالک ص ۲۹۴ باب ماجاء في صدقة البقر)  
ترجمہ: یہ بھینس گائے ہی ہے (یعنی گائے کے حکم میں ہے) ایک مقام پر فرماتے ہیں: ”الْجَوَامِيسُ وَالْبَقَرُ سَوَاءٌ“۔  
(کتاب الاموال لابن عبید ج ۲ ص ۳۸۵ رقم ۸۱۲)  
ترجمہ: گائے اور بھینس برابر ہیں (یعنی ایک قسم کی ہیں)۔

(3) امام سفیان ثوریؒ فرماتے ہیں: ”تُحْسَبُ الْجَوَامِيسُ مَعَ الْبَقَرِ“۔ (سمجھنا عبدالرزاق ج ۴ ص ۲۳ رقم الحدیث ۶۸۸۱)

ترجمہ: بھینسوں کو گائے کے ساتھ شمار کیا جائے گا۔

(4) اجماع امت: ”وَأَجْمَعُوا عَلَىٰ أَنَّ حُكْمَ الْجَوَامِيسِ حُكْمُ الْبَقَرِ“۔ (کتاب الاجماع لابن منذر ص ۳۷)  
ترجمہ: ائمہ حضرات کا اس بات پر اجماع ہے کہ بھینس کا حکم گائے والا ہے۔

(5) لغت: ”الْجَا مُوسُ ضَرْبٌ مِّنْ كِبَارِ الْبَقَرِ“۔ (المجذ ص ۱۰۱) ترجمہ: بھینس گائے کی ایک قسم ہے۔

حلال جانور کے سات اعضاء کھانا مکروہ ہیں:

دلیل: عَنْ مُجَاهِدٍ قَالَ كَانَ رَسُولُ اللَّهِ ﷺ يَكْرَهُ مِنَ الشَّاةِ سَبْعًا، الدَّمُ وَالْحَيَاءُ

وَالْاِثْنَيْنِ وَالْعُدَّ وَالذَّكَرَ وَالْمَثَانَةَ وَالْمَرَارَةَ. (مصنف عبدالرزاق ج ۴ ص ۴۰۹، السنن الكبرى للبيهقي ج ۱۰)

ترجمہ: حضرت مجاہد بیان کرتے ہیں کہ رسول اللہ ﷺ بکری کے سات اعضاء کھانے کو پسند نہیں کرتے تھے۔ (۱) خون، (۲) مادہ جانور کی شرمگاہ، (۳) خصیتین (۴) غدود (۵) نر جانور کی پیشاب گاہ (۶) مثانہ (۷) پتہ۔

## جانور کی عمر

قربانی کے جانوروں میں بھیڑ، بکری ایک سال، گائے، بھینس دو سال اور اونٹ پانچ سال کا ہونا ضروری ہے، البتہ وہ بھیڑ اور دنبہ جو دیکھنے میں ایک سال کا لگتا ہو اس کی قربانی بھی جائز ہے۔

دلیل: ”عَنْ جَابِرِ بْنِ عَبْدِ اللَّهِ قَالَ قَالَ رَسُولُ اللَّهِ ﷺ لَا تَذَبْحُوا إِلَّا مُسِنَّةً إِلَّا أَنْ يُعَسَّرَ عَلَيْكُمْ فَتَذَبْحُوا جَذَعَةً مِّنَ الضَّأْنِ“۔ (صحیح مسلم ج ۲ ص ۱۵۵ باب سن الاضحية)

ترجمہ: حضرت جابر بن عبد اللہ سے روایت ہے کہ رسول اللہ پاک ﷺ نے فرمایا قربانی کے لیے عمر والا جانور ذبح کرو، ہاں اگر ایسا جانور میسر نہ ہو تو پھر چھ ماہ کا دنبہ ذبح کرو جو سال کا لگتا ہو۔

اس حدیث میں دو باتیں قابل غور ہیں:

نمبر (۱) اس میں آپ ﷺ نے قربانی کے جانور کے لیے لفظ ”مسنة“ استعمال فرمایا ہے بقول امام ابو عیسیٰ ترمذی فقہاء کرام احادیث کے معانی و مطالب زیادہ جانتے ہیں۔ (جامع الترمذی ج ۱ ص ۱۹۳ باب غسل المیت)

چنانچہ جمہور فقہاء کرام نے ”مسنة“ کا مطلب یہ فرمایا کہ اس سے مراد ”الثنی“ یعنی وہ جانور ہے جس میں عمر کا لحاظ رکھا گیا ہو، چنانچہ بھیڑ، بکری، ایک سال گائے، بھینس دو سال اور اونٹ پانچ سال کا ہو۔ چند تصریحات ملاحظہ ہوں:

(۱) مشہور محدث و فقیہ علامہ ابوالحسین القدری فرماتے ہیں: ”إِنَّ الْفُقَهَاءَ قَالُوا..... وَالْثَنَى [مِنَ الْغَنَمِ] ابْنُ سَنَةٍ وَالْثَنَى مِنْهُ [مِنَ الْبَقَرِ] ابْنُ سَنَتَيْنِ وَالْثَنَى [مِنَ الْإِبِلِ] ابْنُ خَمْسٍ“۔ (الفتاویٰ عالمگیری ج ۵ ص ۳۶۷)

ترجمہ: حضرات فقہاء کرام یہ فرماتے ہیں کہ بھیڑ بکری ایک سال کی، گائے دو سال اور اونٹ پانچ سال کا ہو۔

(۲) محدث و فقیہ علامہ زین الدین بن ابراہیم ابن نجیم فرماتے ہیں: ”وَالْثَنَى مِنَ الضَّأْنِ وَالْمَعْزِ ابْنُ سَنَةٍ وَمِنَ الْبَقَرِ ابْنُ سَنَتَيْنِ وَمِنَ الْإِبِلِ ابْنُ خَمْسِ سِنِينَ“۔ (البحر الرائق ج ۸ ص ۲۰۱ کتاب الاضحية)

ترجمہ: بھیڑ اور بکری ایک سال کی، اور گائے دو سال کی، اور اونٹ پانچ سال کا ہو۔

اور یہی تعریف ان کتب میں بھی موجود ہے:

(۱) بذل المجہود شرح سنن ابی داؤد ج ۲ ص ۷۱۔

(۲) تکملة فتح الملہم شرح صحیح مسلم ج ۳ ص ۵۵۸۔

نمبر (۲) مذکورہ حدیث میں ”مسنة“ نہ ملنے کی صورت میں ”جَذَعَةً مِّنَ الضَّأْنِ“ کا حکم فرمایا اس سے مراد وہ دنبہ ہے جو چھ ماہ کا



ہو، مگر دیکھنے میں ایک سال کا لگتا ہو۔

چنانچہ علامہ زین الدین ابن نجیم (م ۹۷۰ھ) فرماتے ہیں: ”وَقَالُوا هَذَا إِذَا كَانَ الْجَذَعُ عَظِيمًا بِحَيْثُ لَوْ خَلَطَ بِالشَّيْآتِ يَشْتَبِهُهُ عَلَى النَّاطِرِينَ وَالْجَذَعُ مِنَ الضَّانِ مَا تَمَّتْ لَهُ سِتَّةُ أَشْهُرٍ عِنْدَ الْفُقَهَاءِ“۔

(البحر الرائق ج ۸ ص ۲۰۲ کتاب الاضحية)

ترجمہ: حضرات فقہاء فرماتے ہیں کہ اس سے مراد وہ دنبہ ہے جو اتنا بڑا ہو اگر اس کو سال والے دنبوں میں ملا دیا جائے تو دیکھنے میں سال والوں کے مشابہ ہو اور حضرات فقہاء کے نزدیک جذع (دنبہ) وہ ہے جو چھ ماہ مکمل کر چکا ہو۔

## شركاء اور ان کی تعداد

قربانی کا جانور اگر اونٹ گائے یا بھینس ہو تو اس میں سات آدمی شریک ہو سکتے ہیں:

دلیل (1) ”عَنْ جَابِرٍ قَالَ خَرَجْنَا مَعَ رَسُولِ اللَّهِ ﷺ مُهْلِينَ بِالْحَجِّ فَأَمَرَنَا رَسُولُ اللَّهِ ﷺ أَنْ نَشْتَرِكَ فِي الْإِبِلِ وَالْبَقَرِ كُلِّ سَبْعَةٍ مِّنَّا فِي بَدَنَةٍ“۔ (صحیح مسلم ج ۱ ص ۴۲۴ باب جواز الاشتراك الخ)

ترجمہ: حضرت جابرؓ سے روایت ہے فرماتے ہیں ہم آپ ﷺ کے ساتھ حج کا احرام باندھ کر نکلے تو آپ ﷺ نے حکم دیا کہ ہم اونٹ اور گائے میں سات سات (آدمی) شریک ہو جائیں۔

(2) ”عَنْ جَابِرٍ قَالَ نَحَرْنَا مَعَ رَسُولِ اللَّهِ ﷺ عَامَ الْحُدَيْبِيَّةِ الْبَدَنَةَ عَنْ سَبْعَةٍ وَالْبَقَرَةَ عَنْ سَبْعَةٍ“۔

(صحیح مسلم ج ۱ ص ۴۲۴ باب جواز الاشتراك الخ)

ترجمہ: حضرت جابرؓ سے روایت ہے ہم نے حدیبیہ والے سال آپ ﷺ کے ساتھ قربانی۔ چنانچہ اونٹ سات آدمیوں کی طرف سے اور گائے بھی سات آدمیوں کی طرف سے۔

اگر قربانی کا جانور بکری یا بھیڑ ہو تو وہ صرف ایک آدمی کی طرف سے کفایت کرتی ہے:

دلیل۔ ۱۔ حضرت ابن عباسؓ سے روایت ہے: ”أَنَّ النَّبِيَّ ﷺ آتَاهُ رَجُلٌ فَقَالَ إِنَّ عَلِيَّ بَدَنَةٌ وَأَنَا مُوسِرٌ بِهَا وَلَا أَجِدُهَا فَاشْتَرِيهَا فَأَمَرَهُ النَّبِيُّ ﷺ أَنْ يَبْتَاعَ سَبْعَ شِيَاةٍ فَيَدْبُحَهُنَّ“۔ (سنن ابن ماجہ ص ۲۲۶ کتاب الاضاحی باب کم تجزى من الغنم عن البدنة)

ترجمہ: حضرت ابن عباسؓ سے روایت ہے ایک شخص آپ ﷺ کی خدمت میں آیا اور عرض کی کہ مجھ پر ایک بڑا جانور (اونٹ یا گائے) واجب ہو چکا ہے اور میں مالدار ہوں اور مجھے بڑا جانور نہیں مل رہا کہ میں اسے خرید لوں (لہذا اب کیا کروں؟) تو آپ ﷺ نے فرمایا کہ سات بکریاں خرید لو اور انہیں ذبح کر لو۔

اس حدیث میں آپ ﷺ نے بڑے جانور کو سات بکریوں کے برابر شمار کیا اور بڑے جانور میں قربانی کے سات حصے ہو سکتے ہیں اس سے زیادہ نہیں معلوم ہوا کہ ایک بکری یا ایک دنبہ کی قربانی ایک سے زیادہ افراد کی طرف سے جائز نہیں۔

دلیل ۲۔ حضرت عبداللہ بن عمر کا ارشاد ہے: ”الْشَّاةُ عَنْ وَاحِدٍ“۔ (اعلاء السنن ج ۷ ص ۲۱۰ باب ان البدن عن سبعة بحوالہ بنایہ) ترجمہ: بکری ایک آدمی کی طرف سے ہوتی ہے۔

## قربانی کے دن

قربانی کے تین دن ہیں 10.11.12 ذوالحجہ۔

دلیل ۱۔ ا قال اللہ تعالیٰ: ”لِيَشْهَدُوا مَنَا فَع لَهُمْ وَيَذْكُرُوا اسْمَ اللّٰهِ فِيْ اَيَّامٍ مَّعْلُوْمَاتٍ“۔ (الحج: ۲۸)

ترجمہ: تاکہ اپنے فوائد کیلئے آ موجود ہوں اور ایام مقررہ میں ان مخصوص چوپاؤں پر اللہ کا نام لیں۔

حضرت عبداللہ بن عمرؓ فرماتے ہیں: ”فَالْمَعْلُوْمَاتُ يَوْمُ النَّحْرِ وَيَوْمَ مَانَ بَعْدَهُ“۔ (تفسیر ابن ابی حاتم الرازی

ج ۶ ص ۲۶۱)

ترجمہ: ایام معلومات سے مراد یوم نحر (10 ذوالحجہ) اور اس کے بعد دو دن ہیں۔

دلیل ۲۔ ”عَنْ سَلْمَةَ بِنِ الْأَكْوَعِ قَالَ قَالَ النَّبِيُّ ﷺ مَنْ ضَحَّى مِنْكُمْ فَلَا يُصْبِحَنَّ بَعْدَ ثَالِثَةِ وَبَقِيَ فِي بَيْتِهِ

مِنْهُ شَيْءٌ“۔ (صحیح بخاری ج ۲ ص ۸۳۵ باب ما يؤكل من لحوم الاضاحی)

ترجمہ: حضرت سلمہ بن اکوعؓ سے روایت ہے کہ نبی اکرم ﷺ نے فرمایا تم میں جو شخص قربانی کرے تو تیسرے دن کے بعد اس

کے گھر میں قربانی کے گوشت میں سے کچھ نہ رہنا چاہئے۔

اس حدیث سے معلوم ہوا کہ قربانی کے دن تین ہی ہیں اس لئے کہ جب چوتھے دن قربانی کا بچا ہوا گوشت رکھنے کی اجازت نہیں تو

پورا جانور قربان کرنے کی اجازت کہاں سے ہوگی؟

فائدہ: تین دن کے بعد قربانی کا گوشت رکھنے کی ممانعت ابتدائے اسلام میں تھی بعد میں اجازت دی گئی کہ اسے تین دن کے بعد

بھی رکھا جاسکتا ہے۔ (مستدرک حاکم ج ۴ ص ۲۵۹)

اس سے کوئی یہ نہ سمجھے کہ ”جب تین کے بعد گوشت رکھنے کی اجازت مل گئی تو تین دن کے بعد بھی قربانی کی جاسکتی ہے“ اس لیے کہ

گوشت تو سارا سال بھی رکھا جاسکتا ہے تو کیا قربانی کی اجازت سارا سال ہوگی، ہرگز نہیں۔ تین دن کے بعد قربانی کی اجازت نہ پہلے تھی

نہ اب ہے۔

دلیل ۳۔ حضرت علی رضی اللہ عنہ سے بھی یہی منقول ہے کہ قربانی کے دن تین ہی ہیں۔ (موطا امام مالک ص ۴۹۷، کتاب الضحایا)

دلیل ۴۔ ”عَنْ عَبْدِ اللَّهِ بْنِ عَبَّاسٍ: النَّحْرُ يَوْمَ مَانَ بَعْدَ يَوْمِ النَّحْرِ وَأَفْضَلُهَا يَوْمُ النَّحْرِ“۔

(احکام القرآن للطحاوی ج ۲ ص ۲۰۵)

ترجمہ: حضرت عبداللہ بن عباسؓ فرماتے ہیں کہ قربانی کے دن (دس ذوالحجہ) اور اس کے بعد کے دو دن ہیں، البتہ یوم النحر (دس

ذوالحجہ) کو قربانی کرنا افضل ہے۔



## قربانی کا وقت

قربانی کا وقت شہر والوں کے لیے نماز عید ادا کرنے کے بعد اور دیہات والوں کے لیے جن پر نماز جمعہ فرض نہیں صبح صادق سے شروع ہو جاتا ہے لیکن سورج طلوع ہونے کے بعد ذبح کرنا بہتر ہے۔ (فتاویٰ قاضی خان، فتاویٰ شامی)

چنانچہ حضرت براء بن عازبؓ سے روایت ہے کہ: ”سَمِعْتُ النَّبِيَّ ﷺ يَخْطُبُ فَقَالَ: إِنَّ أَوَّلَ مَا نَبْدَأُ بِهِ مِنْ يَوْمِنَا هَذَا أَنْ نُصَلِّيَ ثُمَّ نَرْجِعَ وَنَنْحَرَ فَمَنْ فَعَلَ فَقَدْ أَصَابَ سُنَّتَنَا وَمَنْ نَحَرَ فَإِنَّمَا هُوَ لَحْمٌ يُقَدَّمُهُ لِأَهْلِهِ لَيْسَ مِنَ النَّسِكِ فِي شَيْءٍ“۔ (صحیح بخاری ج ۲ ص ۸۳۴ کتاب الاضاحی باب الذبح بعد الصلوة)

ترجمہ: میں نے نبی ﷺ سے سنا آپ خطبہ ارشاد فرما رہے تھے کہ ہمارے اس عید کے دن میں سب سے پہلا کام یہ ہے ہم نماز پڑھیں پھر واپس آ کر قربانی کریں جس نے ہمارے اس طریقہ پر عمل کیا یعنی عید کے بعد قربانی کی تو اس نے ہمارے طریقے کے مطابق درست کام کیا اور جس نے نماز سے پہلے قربانی کر دی تو وہ ایک گوشت ہے جو اس نے اپنے گھر والوں کے لیے تیار کیا ہے اس کا قربانی سے کوئی تعلق نہیں۔

اس حدیث سے معلوم ہوا کہ رسول اللہ ﷺ نے نماز عید سے پہلے قربانی کرنے سے منع فرمایا ہے، دیہات میں چونکہ نماز عید کا نہیں ہے اس لئے وہاں اس شرط کا وجود ہی نہیں تو ان کے لیے یہ حکم نہ ہوگا۔ وہاں قربانی کے وقت کا شروع ہونا ہی کافی ہوگا اور اس کا آغاز طلوع فجر سے ہو جاتا ہے۔

## قربانی کس پر واجب ہے؟

جس مرد و عورت میں قربانی کے ایام میں درج ذیل باتیں پائی جاتی ہوں اس پر قربانی واجب ہے:

(۱) مسلمان ہو۔ دلیل: ”لِأَنَّهَا قُرْبَانَةٌ وَالْكَافِرُ لَيْسَ مِنْ أَهْلِ الْقُرْبَانِ“۔ (بدائع الصنائع ج ۴ ص ۱۹۵)

ترجمہ: قربانی عبادت و قربت کا نام ہے اور کافر عبادت اور قربت کا اہل نہیں۔

(۲) آزاد ہو۔ دلیل: ”لِأَنَّ الْعَبْدَ لَا يَمْلِكُ“۔ (المحرر الرائق ج ۲ ص ۲۷۱)

ترجمہ: قربانی غلام پر واجب نہیں کیوں کہ وہ کسی چیز کا مالک نہیں ہوتا۔

(۳) صاحب نصاب ہو۔ دلیل: ”عَنْ أَبِي هُرَيْرَةَ أَنَّ رَسُولَ اللَّهِ ﷺ قَالَ مَنْ كَانَ لَهُ سَعَةٌ وَلَمْ يُصَحَّ فَلَا يَقْرَبَنَّ“

مُصَلِّئًا“۔ (سنن ابن ماجہ ص ۲۲۶ باب الاضاحی ص ۱۱۱ واجبة ام لا)

ترجمہ: حضرت ابو ہریرہؓ سے روایت ہے کہ رسول اللہ ﷺ نے فرمایا جس شخص کو وسعت ہو اس کے باوجود قربانی نہ کرے تو وہ ہماری

عید گاہ میں نہ آئے۔

تو اس سے معلوم ہوا کہ قربانی کے لیے صاحب وسعت ہونا ضروری ہے جسے ”صاحب نصاب“ سے تعبیر کیا جاتا ہے۔

(اس کی تفصیل آگے آرہی ہے)

(۴) مقیم ہو۔ مسافر پر قربانی واجب نہیں۔ دلیل: ”عَنْ عَلِيٍّ قَالَ لَيْسَ عَلَى الْمَسَافِرِ أُضْحِيَّةٌ“۔ (المحلی بالآثار لابن حزم ج ۶ ص ۳۷، مسئلہ نمبر ۹۷۹)

ترجمہ: حضرت علیؓ فرماتے ہیں مسافر پر قربانی واجب نہیں۔

## قربانی کا نصاب

قربانی واجب ہونے کا نصاب وہی ہے جو نصاب صدقہ الفطر کے واجب ہونے کا ہے۔ (الفتاویٰ الہندیہ ج ۵ ص ۳۶۰، کتاب الاضحیہ) پس جس مرد یا عورت کی ملکیت میں ساڑھے سات تولہ سونا یا ساڑھے باون تولہ چاندی یا نقدی مال یا تجارت کا سامان یا ضرورت سے زائد سامان میں سے کوئی ایک چیز یا ان پانچوں چیزوں یا بعض کا مجموعہ ساڑھے باون تولہ چاندی کی قیمت کے برابر ہو تو ایسے مرد و عورت پر قربانی کرنا واجب ہے۔ (الجوہرۃ النیرۃ ج ۱ ص ۱۶۰، باب من یجوز دفع الصدقۃ الیہ ومن لا یجوز)

یاد رہے کہ وہ اشیاء جو ضرورت و حاجت کی نہ ہوں بلکہ محض نمود و نمائش کی ہوں یا گھروں میں رکھی ہوئیں ہوں اور سارا سال استعمال میں نہ آتی ہوں تو وہ بھی نصاب میں شامل ہوں گی۔ (بدائع الصنائع ج ۲ ص ۱۵۹-۱۵۸، ردالمحتار ج ۳ ص ۳۴۶، باب مصرف الزکوٰۃ والعشر)

## عمومی مسائل

- (1) خصی جانور کی قربانی کرنا جائز بلکہ افضل ہے۔ (سنن ابی داؤد ج ۲ ص ۳۸۶، باب ما یستحب من الضحایا)
- (2) اگر کوئی آدمی عقیقہ کی نیت سے قربانی کے جانور میں اپنا حصہ رکھ لے تو یہ جائز ہے۔ (فتاویٰ عالمگیریہ ج ۵ ص ۳۷۵)
- (3) ایسا نلگڑا جانور جو چلتے وقت پاؤں زمین پر بالکل نہ رکھ سکتا ہو اس کی قربانی جائز نہیں البتہ اگر وہ چلنے میں اس پاؤں سے کچھ سہارا لیتا ہو تو اس کی قربانی جائز ہے۔ (سنن ابی داؤد ج ۲ ص ۳۸۷، ردالمحتار ج ۹ ص ۵۳۶، کتاب الاضحیہ)
- (4) اگر جانور کے اکثر دانت ٹوٹے ہوئے ہوں کہ چارہ بھی نہ کھا سکتا ہو تو اس کی قربانی جائز نہیں ہاں اگر چارہ کھا سکتا ہو تو قربانی جائز ہے۔ (ردالمحتار ج ۹ ص ۵۳۷، کتاب الاضحیہ)
- (5) جس جانور کی پیدائشی طور پر ایک یا دونوں کان نہ ہوں یا کان کا تیسرا یا اس سے زیادہ حصہ کٹا یا چرا ہوا ہو تو اس کی قربانی جائز نہیں۔ ہاں اگر تیسرے سے کم حصہ کٹا ہوا ہو تو اس کی قربانی جائز ہے۔ (جامع الترمذی ج ۱ ص ۲۷۵، باب الاضاحی، ردالمحتار ج ۹ ص ۵۳۷، کتاب الاضحیہ)
- (6) اگر جانور کا سینگ ٹوٹا ہوا ہے لیکن جڑ سے نہیں اکھڑا تو اسکی قربانی جائز ہے اور اگر جڑ سے اکھڑ چکا ہو تو اس کی قربانی جائز نہیں۔ (سنن طحاوی ج ۲ ص ۲۷۱، باب العیوب التي لا یجوز الھدایا والضحایا، ردالمحتار ج ۹ ص ۵۳۵، کتاب الاضحیہ)
- (7) جانور کی دم اگر تہائی سے کم کٹی ہوئی ہو تو قربانی جائز ہے اگر تہائی یا اس سے زائد کٹی ہوئی ہو تو قربانی جائز نہیں ہے۔ (اعلاء السنن ج ۱ ص ۲۳۷، فتاویٰ عالمگیریہ ج ۵ ص ۳۶۸)
- (8) گائے یا بھینس وغیرہ کا ایک تھن خراب اور باقی تین ٹھیک ہوں تو قربانی جائز ہے اور اگر دو تھن خراب ہوں تو قربانی جائز

نہیں اسی طرح بکری وغیرہ کا ایک تھن خراب ہو تو قربانی جائز نہیں۔ (المعجم الاوسط ج ۲ ص ۲۷۳ رقم ۸۷۵، فتاویٰ عالمگیری ج ۵ ص ۳۶۸) (9) جانور اگر اندھا ہو یا کانا ہو یا ایک آنکھ کی تہائی یا اس سے زائد روشنی نہ ہو تو اسکی قربانی جائز نہیں ہاں اگر روشنی تہائی سے کم جاتی رہے تو قربانی جائز ہے۔ (فتاویٰ عالمگیری ج ۵ ص ۳۶۸)

(10) ذبح کرنے والے کے لیے ضروری ہے کہ مسلمان ہو، لہذا مشرک، مجوسی، بت پرست، اور مرتد کا ذبیحہ حرام ہے۔ (بدائع الصنائع ج ۴ ص ۱۶۴)

## گوشت کا حکم

افضل یہ ہے کہ قربانی کے گوشت کے تین حصے کئے جائیں ایک حصہ اپنے گھر کے لیے، ایک حصہ رشتے داروں اور دوست و احباب کے لیے اور ایک حصہ فقراء و مساکین میں تقسیم کیا جائے، ہاں اگر عیال زیادہ ہوں تو سارا گوشت خود بھی رکھ سکتے ہیں۔ (فتاویٰ عالمگیری ج ۵ ص ۳۷۱-۳۷۰) اگر قربانی کے جانور میں کئی حضرات شریک ہوں تو گوشت وزن کر کے تقسیم کیا جائے اندازے سے تقسیم کرنا جائز نہیں۔ (البحر الرائق ج ۸ ص ۱۹۸)

قربانی کا گوشت فروخت کرنا یا اجرت میں دینا جائز نہیں۔ (بدائع الصنائع ج ۴ ص ۲۲۵)

## قربانی کی کھال کا حکم

قربانی کی کھال اپنے ذاتی استعمال میں لاسکتے ہیں مثلاً مصلیٰ، مشکیزہ وغیرہ بنا سکتے ہیں البتہ اس کو فروخت کر کے قیمت استعمال میں لانا جائز نہیں بلکہ فقراء کو دینا واجب ہے۔ (عالمگیری ج ۳ ص ۳۷۲)

نیز: کھال کی قیمت مسجد کی تعمیر میں نہیں لگائی جاسکتی اسی طرح کسی فلاحی ادارہ میں بھی اس کا خرچ کرنا درست نہیں کیوں کہ اس میں ضروری ہے کہ اس کا فقراء و مساکین کو مالک بنا دیا جائے، لہذا بہتر یہ ہے کہ قربانی کی کھال کسی دینی مدرسہ اور جامعہ کے طلباء کو دی جائے کیوں کہ اس میں ان کی امداد کرنے کا ثواب بھی ہے اور علم دین کے احیاء کا سبب بھی۔